



Sri MahishasuraMardini Stotram

ayi girinandini nanditamēdini viśva vinōdini nandanutē
girivara Vindhya śirōdhinivāsini viṣṇu vilāsini jiṣṇunutē |
bhagavati hē śitikaṇṭha kuṭumbini bhūrikuṭumbini bhūrikṛtē
jaya jaya hē mahiṣāsuraṃardini ramyakapardini śailasutē || 1 ||

suravara varṣiṇi durdhara dharṣiṇi durmukha marṣiṇi harṣaratē
tribhuvanapōṣiṇi śaṅkaratōṣiṇi kilbiṣamōṣiṇi ghōṣaratē |
danuja nirōṣiṇi diti sutarōṣiṇi durmada sōṣiṇi sindhusutē
jaya jaya hē mahiṣāsuraṃardini ramyakapardini śailasutē || 2 ||

ayi jagadamba madamba kadamba vanapriya vāsini hāsaratē
śikhari śirōmaṇi tuṅga himālaya śṛṅga nijālaya madhyagatē |
madhumadhurē madhukaiṭabha gaṇjini kaiṭabha bhaṇjini rāsaratē
jaya jaya hē mahiṣāsuraṃardini ramyakapardini śailasutē || 3 ||

ayi śatakhaṇḍa vikhaṇḍita ruṇḍa vituṇḍita śuṇḍa gajādhipatē
ripugajagaṇḍa vidāraṇa chaṇḍa parākrama śuṇḍa mṛgādhipatē |
nijabhujadaṇḍa nipātita khaṇḍa vipātita muṇḍa bhaṭādhipatē
jaya jaya hē mahiṣāsuraṃardini ramyakapardini śailasutē || 4 ||

ayi raṇadurmada śatru vadhōdita durdhara nirjara śaktibhṛtē
chaturavichāra dhurīṇa mahāśiva dūta kṛta pramathādhipatē |
durita durīha durāśaya durmati dānavadūta kṛtāntamatē
jaya jaya hē mahiṣāsuraṃardini ramyakapardini śailasutē || 5 ||

ayi śaraṇāgata vairi vadhūvara vīra varābhaya dāyakarē
tribhuvana mastaka śūlavirōdhi śirōdhi kṛtāmala śūlakarē |



dumi dumi tāmara dundubhināda mahō mukharīkṛta tigmakarē
jaya jaya hē mahiṣāsuraṃardini ramyakapardini śailasutē || 6 ||

ayi nija huñkṛti mātra nirākṛta dhūmra vilōchana dhūmraśatē
samaraviśōṣita śōṇitabīja samudbhava śōṇita bījālatē |
śiva śiva śumbha niśumbha mahāhava tarpita bhūta piśācharatē
jaya jaya hē mahiṣāsuraṃardini ramyakapardini śailasutē || 7 ||

dhanuranusaṅga raṇakṣaṇa saṅga parisphura daṅga naṭatkaṭakē
kanaka piśaṅga pṛṣatka niśaṅga rasadbhaṭa śṛṅga hatāvaṭukē |
kṛtachaturaṅga balakṣitiraṅga ghaṭad bahuraṅga raṭadbaṭukē
jaya jaya hē mahiṣāsuraṃardini ramyakapardini śailasutē || 8 ||

jaya jaya japyā jayē jaya śabda parastuti tatpara viśvanutē
bhaṇa bhaṇa bhiñjimi bhiñkṛta nūpura siñjita mōhita bhūtapatē |
naṭitanaṭārdha naṭīnaṭanāyaka nāṭita nāṭya sugānaratē
jaya jaya hē mahiṣāsuraṃardini ramyakapardini śailasutē || 9 ||

ayi sumanaḥ sumanaḥ sumanaḥ sumanaḥ sumanōhara kāntiyutē
śṛita rajanī rajanī rajanī rajanī rajanīkara vaktravṛtē |
sunayana vibhramara bhramara bhramara bhramara bhramarādhipatē
jaya jaya hē mahiṣāsuraṃardini ramyakapardini śailasutē || 10 ||

sahita mahāhava mallama tallika mallita rallaka mallaratē
virachita vallika pallika mallika bhillika bhillika varga vṛtē |
sitakṛta phullasamullasitāruṇa tallaja pallava sallalitē
jaya jaya hē mahiṣāsuraṃardini ramyakapardini śailasutē || 11 ||

avirala gaṇḍa galanmadamēdura mattamataṅgaja rājapatē
tribhuvana bhūṣaṇa bhūtakaḷānidhi rūpapayōnidhi rājasutē |



ayi sudatījana lālasa mānasa mōhana manmatha rājasutē
jaya jaya hē mahiṣāsuramardini ramyakapardini śailasutē || 12 ||

kamaladalāmala kōmalakānti kalākalitāmala bhālalatē
sakalavilāsa kaḷānilaya krama kēlichalatkala haṃsakulē |
alikulā saṅkula kuvalaya maṇḍala maulimiladbhakulāli kulē
jaya jaya hē mahiṣāsuramardini ramyakapardini śailasutē || 13 ||

karamuraḷīrava vījita kūjita lajjita kōkila mañjumatē
milita pulinda manōhara guñjita rañjitaśaila nikuñjagatē |
nijaguṇabhūta mahāśabarīgaṇa sadguṇa sambhṛta kēḷitalē
jaya jaya hē mahiṣāsuramardini ramyakapardini śailasutē || 14 ||

kaṭitaṭapīta dukūla vichitra mayūkha tiraskṛta chandraruchē
praṇata surāsura mauḷi maṇisphura daṃśula sannakha chandraruchē |
jītakanakāchala mauḷipadōrjita nirbhara kuñjara kumbhakuchē
jaya jaya hē mahiṣāsuramardini ramyakapardini śailasutē || 15 ||

vijita sahasrakaraika sahasrakaraika sahasrakaraikanutē
kṛta suratāraka saṅgaratāraka saṅgaratāraka sūnusutē |
suratha samādhi samāna samādhi samādhi samādhi sujātaratē
jaya jaya hē mahiṣāsuramardini ramyakapardini śailasutē || 16 ||

padakamalaṃ karuṇānilayē varivasyati yō'nudinaṃ sa śivē
ayi kamalē kamalānilayē kamalānilayaḥ sa kathaṃ na bhavēt |
tava padamēva parampadamit yānuśīlayatō mama kiṃ na śivē
jaya jaya hē mahiṣāsuramardini ramyakapardini śailasutē || 17 ||

kanakalasatkala sindhu jalairanu siñchinutē guṇa raṅgabhuvaṃ
bhajati sa kiṃ na śachīkuchakumbha taṭiparirambha sukhānubhavam |



tava charaṇaṃ śaraṇaṃ karavāṇi natāmaravāṇi nivāsi śivaṃ
jaya jaya hē mahiṣāsuramardini ramyakapardini śailasutē || 18 ||

tava vimalēndukulaṃ vadanēndumalaṃ sakalaṃ nanu kūlayatē
kimu puruhūta purīndumukhī sumukhībhi rasau vimukhīkriyatē |
mama tu mataṃ śivanā madhanē bhavatī kṛpayā kimuta kriyatē
jaya jaya hē mahiṣāsuramardini ramyakapardini śailasutē || 19 ||

ayi mayi dīnadayālu tayā kṛpayaiva tvayā bhavitavyamumē
ayi jagatō jananī kṛpayāsi yathāsi tathā'nu mitāsi ratē |
yaduchitamatra bhavatyurarī kurutādurutāpa mapākurutē
jaya jaya hē mahiṣāsuramardini ramyakapardini śailasutē || 20 ||

|| iti śrī mahiṣāsuramardini stōtram ||